



សេចក្តីថ្លែងការណ៍របស់គណៈប្រតិភូអូស្ត្រាលី

សម្តេច ឯកឧត្តម លោកជំទាវ លោក លោកស្រី ជាតិការព

អូស្ត្រាលីជាដៃគូអភិវឌ្ឍន៍យូរអង្វែងនៅកម្ពុជា ចាប់តាំងពីដំណាក់កាលដំបូងនៃការស្ថាបនាឡើងវិញក្រោយសង្គ្រាមរហូតមកដល់បច្ចុប្បន្ននេះ ។ រដ្ឋាភិបាលអូស្ត្រាលីសូមស្វាគមន៍របាយការណ៍នាពេលថ្មីៗនេះដែលបង្ហាញថាភាពព្រឹត្រមាននៅកម្ពុជាមានការថយចុះក្នុងអំឡុងទសវត្សកន្លងទៅនេះ ទន្ទឹមនឹងការសំរេចបាននូវស្ថិរភាពនៃកំណើនសេដ្ឋកិច្ច ។

យើងសូមសំដែងនូវការសរសើរដល់រាជរដ្ឋាភិបាលកម្ពុជាក្នុងកិច្ចប្រឹងប្រែងលើកកម្ពស់ជីវភាពរបស់ប្រជាជនកម្ពុជានៅក្នុងរយៈពេលនេះ ជាពិសេសតាមរយៈការធានាដល់ការបញ្ចប់ទំនាស់ និងការផ្លាស់ប្តូរឆ្ពោះទៅកាន់សង្គមមួយដែលមានសន្តិភាព និង លទ្ធិប្រជាធិបតេយ្យ ។

នៅក្នុងបរិបទនេះ រដ្ឋាភិបាលអូស្ត្រាលីសូមស្វាគមន៍ការដោះលែងអ្នកដឹកនាំរបស់សង្គមស៊ីវិល ហើយនឹងការប្រកាសនាពេលថ្មីៗនេះរបស់សម្តេចនាយករដ្ឋមន្ត្រី ទាក់ទងនឹងការលប់ចោលទោសព្រហ្មទណ្ឌពីបទបរិហារកេរ្តិ៍ ។ ឆន្ទៈក្នុងការចូលរួមក្នុងកិច្ចពិភាក្សាដែលមានអត្ថន័យនិងជាចំហជាមួយសង្គមស៊ីវិល គឺជាចំណែកមួយយ៉ាងសំខាន់ជាទីបំផុត ក្នុងដំណើរការប្រជាធិបតេយ្យ ។

នៅខែកញ្ញា ឆ្នាំ២០០៥ រដ្ឋាភិបាលអូស្ត្រាលីបានប្រកាសពីបំណងក្នុងការបង្កើនជំនួយក្រៅប្រទេសទ្វេដងរហូតដល់ ៤ពាន់លានដុល្លារអូស្ត្រាលី នៅឆ្នាំ២០១០ ។ ក៏ប៉ុន្តែមូលនិធិនេះគឺប្រាកដជាមានលក្ខខណ្ឌភ្ជាប់ទៅនឹងការពង្រឹងអភិបាលកិច្ច និង ការកាត់បន្ថយអំពើពុករលួយនៅតាមបណ្តាប្រទេសទទួលជំនួយ ។

ហេតុដូច្នេះយើងចាត់ទុកការរក្សាចលនាការក្នុងកម្មវិធីកំណែទម្រង់ជាបញ្ហាសំខាន់សំរាប់កម្ពុជា ដោយហេតុថាបញ្ហា លំបាកក្នុងការប្រឆាំងអំពើពុករលួយ និង អភិបាលកិច្ចត្រូវបានចាប់ផ្តើមដោះស្រាយស្របទៅនឹងយុទ្ធសាស្ត្រចតុកោណរបស់រាជរដ្ឋាភិបាលកម្ពុជា ។

អូស្ត្រាលីសង្ឃឹមថានឹងបន្តភាពជាដៃគូអភិវឌ្ឍន៍របស់យើងនៅឆ្នាំខាងមុខទៀត ប៉ុន្តែសូមបញ្ជាក់ថា កំរិតនិងប្រភេទនៃជំនួយនឹងត្រូវបានផ្សាភ្ជាប់ទៅនឹងការកែលម្អប្រសិទ្ធភាពនៅកម្មវិធី និងការអនុវត្តន៍ការងារដោយផ្ទៀងផ្ទាត់ជាមួយសូចនាករត្រួតពិនិត្យដែលបានព្រមព្រៀងគ្នា។ លទ្ធផលនៃការអនុវត្តន៍ការងារនៅឆ្នាំ២០០៥ មានការលាយឡំគ្នា។ ទន្ទឹមនឹងការរីកចំរើនជាលំដាប់នៅក្នុងវិស័យខ្លះ ដូចជានៅក្នុងការអភិវឌ្ឍន៍វិស័យឯកជន និង ការគ្រប់គ្រងហិរញ្ញវត្ថុសាធារណៈ ក៏មានការយឺតយ៉ាវនៅក្នុងវិស័យសំបុកផ្សេងៗទៀតដូចជាច្បាប់ប្រឆាំងអំពើពុករលួយជាដើម។ យើងមានជំនឿថា ដោយមានការគាំទ្រដ៏ខ្លាំងក្លាពីរាជរដ្ឋាភិបាល និងអ្នកផ្តល់ជំនួយ សូចនាករសំរាប់ឆ្នាំ២០០៦ នឹងបានសំរេចតាមគោលដៅ។

ក្នុងឆ្នាំ២០០៦នេះ អូស្ត្រាលីនឹងរៀបចំតំណែងកម្មវិធីក្នុងវិស័យផ្សេងៗមួយចំនួន។ យើងសូមស្វាគមន៍ការរៀបចំផែនការ អភិវឌ្ឍន៍យុទ្ធសាស្ត្រថ្នាក់ជាតិនិងសូមបញ្ជាក់អះអាងនូវបំណងរបស់យើងក្នុងការរៀបចំកម្មវិធីឱ្យស្របទៅតាមឧបករណ៍រៀបចំផែនការជាតិនិងខាងនេះ និងធ្វើសុខដុមនីយកម្មកិច្ចប្រឹងប្រែងរបស់យើងជាមួយដៃគូអភិវឌ្ឍន៍ដទៃទៀត។ ទ្រង់ទ្រាយនៃកម្មវិធីរបស់យើងនឹងត្រូវបានទទួលឥទ្ធិពលយ៉ាងខ្លាំងពីសក្តានុពលសំរាប់កំណែទម្រង់នៅក្នុងវិស័យពាក់ព័ន្ធនានា។

អូស្ត្រាលីរំពឹងថា ថវិកាចំនួន៤២លានពសែនដុល្លារអូស្ត្រាលី នឹងត្រូវបានផ្តល់សំរាប់ឆ្នាំសារពើពន្ធនេះ ដែលរួមមាន២៥លានដុល្លារអូស្ត្រាលីសំរាប់ជំនួយទ្វេភាគី និងថវិកាប្រមាណ១៧លានពសែនដុល្លារអូស្ត្រាលីជាជំនួយបន្ថែមដល់ផ្នែកមនុស្សធម៌ កម្មវិធីសំរាប់ប្រទេសក្នុងតំបន់ និង អង្គការមិនមែនរដ្ឋាភិបាល ហើយមូលនិធិនេះនឹងត្រូវផ្តល់ជូនជាជំនួយឥតសំណង។ យើងនឹងបន្តការផ្តោតរបស់យើងទៅលើវិស័យកសិកម្មនិងអភិវឌ្ឍន៍ជនបទ សកម្មភាពកំចាត់មីន អភិបាលកិច្ច និង ការអភិវឌ្ឍន៍វិស័យឯកជន។